



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 13-10-2023

பழனிசாமியின் காவிரி துரோகங்கள் 2

காவிரி நடுவர் மன்றத்தின் இறுதித்தீர்ப்பு 5.2.2007 அன்று வந்தது. அப்போது தமிழகத்தில் தி.மு.க. ஆட்சியே இருந்தது. இந்த இறுதித் தீர்ப்பில் தமிழகத்தின் பாசனப் பரப்பு 4,56,130 ஏக்கர் விடுபட்டு இருந்தது. இதனைக் கழக அரசு கடுமையாக எதிர்த்தது. உடனடியாக அனைத்துக் கட்சிக் கூட்டத்தை கூட்டினார் முதல்வர் கலைஞர். அ.தி.மு.க.வும் அந்தக் கூட்டத்தில் கலந்து கொண்டது. காவிரி பாசன விவசாயிகளின் பாரம்பரிய உரிமையைக் காக்க காவிரி மன்ற இறுதித் தீர்ப்பில் கூடுதலாக 60 டி.எம்.சி. நீர் கோரி 2007 ஆம் ஆண்டு மே மாதம் உச்சநீதிமன்றத்தில் தமிழக அரசின் சார்பில் ஒரு சிறப்பு முறையீட்டு மனு தாக்கல் செய்யப்பட்டது.

உச்சநீதிமன்றத்தில் மனு தாக்கல் செய்கிறோம் என்றால் என்ன பொருள்? காவிரி நடுவர் மன்றத்தின் இறுதித் தீர்ப்பை நாம் ஏற்கவில்லை என்று பொருள். உச்சநீதிமன்றத்தில் வழக்கு நிறுவவையில் இருக்கும் போது ஆட்சி மாற்றம் ஏற்படுகிறது. முதல்வர் ஜெயலலிதா, அந்த வழக்கை விரைந்து முடிக்க நடவடிக்கை எடுத்திருக்க வேண்டும். அதை விட்டுவிட்டு, காவிரி நடுவர் மன்றத்தின் இறுதித் தீர்ப்பை அரசிதழில் வெளியிட வேண்டும் என்று வழக்குப் போட்டார். அதாவது இறுதித் தீர்ப்பை ஏற்றுக் கொள்வதே இதன் பொருள். முதல் சறுக்கல் இது.

இதன்படி அரசிதழில் 19.2.2013 அன்று வெளியானது. இதனையே தனது பெரிய சாதனையாகச் சொல்லிக் கொண்டார். ஜெயலலிதா மரணம் அடையும் வரை அந்த வழக்கு உச்சநீதிமன்றத்தில் விசாரணைக்கு வரவில்லை. பழனி சாமி முதலமைச்சராக இருக்கும் போதுதான் இறுதி விசாரணைக்கு வந்தது.

2017 ஆம் ஆண்டு ஜூலை 10, செப்டம்பர் 20 ஆகிய இரண்டு நாட்களும் விசாரணை நடந்தது. இங்குதான் பழனிசாமி அரசின் கையாலாகாத்தனம் வெளிப்பட்டது. சரியான வாதங்களை வைத்து அரசு வாதாடவில்லை. காவிரி நடுவர் மன்றத்தின் இறுதித் தீர்ப்பில் இரண்டு முக்கியமான கருத்துருக்கள் உள்ளன.

1. நிலத்தடி நீர் பயன்பாட்டை காவிரி நதியின் நீர் உபயோகமாகக் கருதக்கூடாது.
2. குடிநீர், தொழிற்சாலை, உள்ளாட்சி ஆகியவற்றுக்காக தண்ணீரைப் பயன்படுத்தினால் அந்தத் தண்ணீர் அந்தந்த மாநில கணக்கீட்டில்தான் சேர்க்கப்படும். - என்று இறுதித்தீர்ப்பில் உள்ளது. அதை வைத்து பழனிசாமி அரசு வாதங்களை வைக்கவில்லை.

தனக்கு நிலத்தடி நீர் குறைந்துவிட்டதாக கர்நாடக அரசு வாதங்களை வைத்ததை பழனிசாமி அரசு மறுக்கவில்லை. தமிழகத்துக்கு நிலத்தடி நீர் வளம் உள்ளதாகச் சொல்லி 10 டி.எம்.சி. குறைக்கப்பட்டதை பழனிசாமி அரசு கேள்வி எழுப்பவில்லை. காவிரி நடுவர் மன்ற இறுதித்தீர்ப்பின் கருத்துருவைச் சொல்லி வாதிடவில்லை பழனிசாமியின் அரசு.

பெங்களூரு மாநகர குடிநீர்த் தேவை குறித்து கர்நாடக அரசு வாதம் வைத்ததுபோல சென்னை, சேலம், ஈரோடு, தஞ்சை, திருச்சி ஆகிய மாநகராட்சிகளின் தண்ணீர்த் தேவையை பழனிசாமி அரசு சொல்லி வாதங்களை வைத்திருக்க வேண்டும். மேலும் இராமநாத புரம், தருமபுரி கூட்டுக் குடிநீர்த் திட்டங்களின் தேவையையும் சொல்லி இருக்க வேண்டும். எதையும் செய்யவில்லை.

உச்சநீதிமன்றத்தில், 60 டி.எம்.சி. கூடுதலாகக் கேட்டு முதல்வர் கலைஞர் அவர்களால் தாக்கல் செய்யப்பட்டது வழக்கு. ஆனால் கிடைத்த 192 டி.எம்.சி. யில் 14.75 டி.எம்.சி.யை இழந்ததுதான் பழனிசாமியின் சாதனை ஆகும்.

“தமிழக அரசின் மனுவில் என்ன சொல்லப்பட்டு இருந்ததோ அதைக் கூட நீதிமன்றத்தில் சொல்லி வாதங்களை வைக்கவில்லை. தமிழக அரசின் வழக்கறிஞர் பேசுவதும், மனுவில் உள்ளதும் வேறு வேறாக இருக்கிறதே” என்று நீதிபதிகளே சொன்னார்கள். இப்படி அலட்சியமாக வழக்கை நடத்திய அரசு தான் அ.தி.மு.க. அரசு. வழக்கின் இறுதித் தீர்ப்பு 2018 ஆம் ஆண்டு வந்தது.

அதன்படி காவிரி ஆணையம் அமைக்கப்பட்டு உடனடியாக நீர்ப் பிரச்சினை முறைப்படுத்தப்பட்டு இருக்க வேண்டும். அதனை ஒன்றிய பா.ஜ.க. அரசு செய்யவில்லை. பா.ஜ.க.வை செய்ய வைக்க பழனிசாமியால் முடியவும் இல்லை. ஒன்றிய பா.ஜ.க. அரசு அதிகாரமற்ற ஒரு அமைப்பைத் தொடங்கியது. அதனை எடப்பாடி அரசு தட்டிக் கேட்கவில்லை. ஒன்றிய அரசின் ஜல்சக்தித் துறையோடு இதனைச் சேர்த்து விட்டார்கள். அதையும் எடப்பாடி அரசு தட்டிக் கேட்கவில்லை. இதைவிட பழனிசாமியின் பச்சைத் துரோகம் என்ன இருக்க முடியும்?

இவ்வளவு துரோகங்களையும் செய்துவிட்டு, ‘காவிரி காப்பாளர்’ என்ற பட்டத்தை தனக்குத் தானே கொடுத்துக் கொண்டார் பழனிசாமி. ‘டெல்டா விவசாயிகளின் கோரிக்கையை நிறைவேற்றியதால் காவிரி காப்பாளர்’ என்ற பட்டத்துக்கு தமிழ்நாடு முதலமைச்சர் எடப்பாடி பழனிசாமி மிகவும் பொருத்தமானவர்” என்று அன்றைய ஆளுநர் பன்வாரிலால் புரோகித்தை தமிழ்நாடு சட்டமன்றத்தில் சொல்ல வைத்துக் கொண்டார் பழனிசாமி.

கடந்த அ.தி.மு.க. ஆட்சியில் மிகச் சரியாக ஜீன் 12ஆம் தேதி மேட்டூர் அணை திறக்கப்பட்டதா என்றால் இல்லை. 2020 - இந்த ஒரு ஆண்டுமட்டும் தான் ஜீன் 12 அன்று திறந்துள்ளார்கள்.

- 2012 முதல் அ.தி.மு.க. ஆட்சியில் மேட்டூர் அணை திறந்த நாட்கள் இவை -
- * செப்டம்பர் 17
 - * ஆகஸ்ட் 2
 - * ஆகஸ்ட் 10
 - * ஆகஸ்ட் 9
 - * செப்டம்பர் 20
 - * அக்டோபர் 2
 - * ஜூலை 19

* ஆகஸ்ட் 13 - என 2012 ஆம் ஆண்டில் இருந்து ஒவ்வொரு ஆண்டும் தங்கள் விருப்பப்படி விவசாயிகளைப் பற்றிய எந்தக் கவலையும் இல்லாமல் தான் தண்ணீரைத் திறந்து விட்டுள்ளார்கள். இப்படிப்பட்ட பழனிசாமியதான் காவிரி காப்பாளராக தன்னைக் காட்டிக் கொண்டார். மயிலாடுதுறையில் நடந்த காவிரி புஷ்கரம் விழாவில் கலந்து கொண்டு புனித நீரடினாரர் பழனிசாமி. பச்சைத் துண்டு போட்டுக் கொண்டார். மாட்டு வண்டியில் அழைத்து வரப்பட்டார். “நானும் ஒரு விவசாயி” என்றார். ‘விவசாயிநாடாள்வது சிலருக்குப் பிடிக்கவில்லை’ என்றார். இவை அனைத்தும் பம்மாத்து நாடகங்கள் என்பது தமிழ்நாடு மக்களுக்குத் தெரியும். தெரிந்தேதான் மக்கள் அவரை ஆட்சியை விட்டு இறக்கினார்கள்.

எனவே, பழனிசாமி பழைய பொய்களை அவிழ்த்துவிடத் தேவையில்லை. அவை ஊர் சிரித்த பொய்கள்தான்!

ககன்யான் விண்கலத்தின் முதல்கட்ட சோதனை! வரும் 21ம் தேதி நடைபெறும்!

பெங்களூரு, அக். 13 - மனிதர்களை விண்கலம் மூலம் பூமியின் சுற்றுவட்டப் பாதையின் 400 கிலோ மீட்டர் தொலைவுக்கு கொண்டுசென்று, பாதுகாப்பாக மீண்டும் பூமிக்கு கொண்டுவரும் ககன்யான் திட்டம் அடுத்தாண்டு செயல்படுத்தப்பட உள்ளது.

இதற்கான பல்வேறுகட்ட சோதனைகளை இந்திய விண்வெளி ஆராய்ச்சி நிறுவனமான இஸ்ரோ மேற்கொண்டு வருகிறது. விண்கலத்தை ராக்கெட் மூலம் விண்ணுக்கு அனுப்பும் முதல் கட்ட சோதனை வரும் 21ம் தேதி நடைபெற இருக்கிறது.

ஸ்ரீஹரிகோட்டாவில் உள்ள சதிஷ் தவன் விண்வெளி மையத் திறிந்து ககன்யான் திட்ட விண்கலத்தை விண்ணுக்கு அனுப்பி சோதிக்கப்படும் என்று ஒன்றிய அறிவியல் தொழில்நுட்பத் துறை தெரிவித்துள்ளது. ககன்யான் விண்கலம் ராக்கெட் மூலம் விண்வெளிக்கு கொண்டு செல்வப்பட்டு, மீண்டும் பூமிக்கு கொண்டுவரப்படும். வங்கக் கடல் பகுதியில் விழும் இந்த விண்கலம், இந்திய கடற்படையினர் மூலம் மீட்கப்படும். விண்கலம் விண்ணை நோக்கிப் பயணிக்கும் போது, ஏதேனும் பாதிப்பு ஏற்பட்டால், அதிலிருந்து விண்வெளி வீரர்கள் வெளியேறுவதற்கான சோதனையும் நடத்தப்படுகிறது.



தமிழ்நாடு முதலமைச்சர் மு.க. ஸ்டாலின் அவர்களிடம் நேற்று (12.10.2023) தலைமைச் செயலகத்தில், Mphasis மற்றும் மாற்றுத்திறனாளிகளின் வேலைவாய்ப்பு மேம்பாட்டிற்கான தேசிய மையத்தால் (National Centre for Promotion of Employment for Disabled People) 28.09.2023 அன்று புதுதில்லியில் நடைபெற்ற “உலகளாவிய வடிவமைப்பு” விருதுகள் 2023 நிகழ்ச்சியில், தமிழ்நாடு அரசின் “அனைத்தும் சாத்தியம்” அருங்காட்சியகத்திற்கு வழங்கப்பட்ட விருதினை மாற்றுத் திறனாளிகள் நலத்துறை முதன்மைச் செயலாளர் (மு.க.பொ) சுன்சோங்கம் ஐடக் சிரு, காண்பித்து வாழ்த்துப் பெற்றார். இந்த நிகழ்வின்போது, சமூக நலன் - மகளிர் உரிமைத் துறை அமைச்சர் திருமதி. பி.கீதாஜீவன், மாற்றுத்திறனாளிகள் நல இயக்குநர் ஏ.கே.கமல் கிஷோர், “அனைத்தும் சாத்தியம்” அருங்காட்சியகத் தலைவர் திருமதி பூணம் நடராஜன், மேலாளர் ஏ.பிரபாகரன், கூடுதல் மேலாளர் திருமதி ஷிவானி, பேச்சு பயிற்சியாளர் திருமதி காபா நாசியா ஓமர் ஆகியோர் கலந்து கொண்டனர்.

தமிழ்நாடு அரசின் மாற்றுத் திறனாளிகளுக்கான ‘அனைத்தும் சாத்தியம்’ அருங்காட்சியகத்திற்கு

தேசிய மையத்தால் “உலகளாவிய வடிவமைப்பு” விருதுகள்!

முதல்வர் மு.க.ஸ்டாலினிடம் காண்பித்து வாழ்த்து!

சென்னை, அக். 13-

தமிழ்நாடு முதலமைச்சர் மு.க.ஸ்டாலின் அவர்களிடம் நேற்று (12.10.2023) தலைமைச் செயலகத்தில், Mphasis மற்றும் மாற்றுத்திறனாளிகளின் வேலைவாய்ப்பு மேம்பாட்டிற்கான தேசிய மையத்தால் (National Centre for Promotion of Employment for Disabled People) 28.09.2023 அன்று புதுதில்லியில் நடைபெற்ற “உலகளாவிய வடிவமைப்பு” விருதுகள் 2023 நிகழ்ச்சியில், தமிழ்நாடு அரசின் “அனைத்தும் சாத்தியம்” அருங்காட்சியகத்திற்கு வழங்கப்பட்ட விருதினை மாற்றுத் திறனாளிகள் நலத்துறை முதன்மைச் செயலாளர் (மு.க.பொ) சுன்சோங்கம் ஐடக் சிரு, காண்பித்து வாழ்த்துப் பெற்றார்.

மாற்றுத்திறனாளிகள் நலத்துறை சார்பில் சென்னை, காமராஜர் சாலையில் உள்ள மாற்றுத் திறனாளிகளுக்கான மாநில ஆணையர் அலுவலகத்தில் ரூ.1 கோடி மதிப்பீட்டில் அமைக்கப்பட்டுள்ள “அனைத்தும் சாத்தியம்” என்ற மாற்றுத் திறனாளிகளுக்கான அருங்காட்சியகத்தை தமிழ்நாடு முதல்வர் அவர்கள் 6.6.2022 அன்று திறந்து வைத்தார்.

“அனைத்தும் சாத்தியம்” என்ற அருங்காட்சியகமானது மாற்றுத்திறனாளிகள் உபயோகப்படுத்தும் 200க்கும் மேற்பட்ட உதவி உபகரணங்கள் மற்றும் அவர்களுக்காக வடிவமைக்கப்பட்ட பொருட்கள் அங்கு வருகை புரிபவர்களுக்கு அவர்கள் தனிச்சையாக வாழ்வ

தற்கு ஏதுவாக காட்சிப் பொருட்களாக வைக்கப்பட்டுள்ளது. மேலும், இந்த அருங்காட்சியகத்தில் மாற்றுத்திறனாளிகள் அணுக்கக்கூடிய இல்லம், வேலை செய்யும் இடத்தில் தேவைப்படும் உபகரணங்கள் மற்றும் அவர்களுக்காக பிரத்யேகமாக வடிவமைக்கப்பட்டு ஓய்வு நேரங்களில் பயன்படுத்தும் பொருட்களும் காட்சிப்படுத்தப்பட்டுள்ளது.

இத்தகைய சிறப்புமிக்க தமிழ்நாடு அரசின் மாற்றுத்திறனாளிகளுக்கான “அனைத்தும் சாத்தியம்” அருங்காட்சியகத்திற்கு புதுதில்லியில் 28.9.2023 அன்று Mphasis மற்றும் மாற்றுத்திறனாளிகள் வேலைவாய்ப்பு மேம்பாட்டிற்கான தேசிய மையத்தால் “உலகளா

விய வடிவமைப்பு” விருதுகள் 2023 நிகழ்ச்சியில் வழங்கப்பட்ட விருதினை, மாற்றுத்திறனாளிகள் நல இயக்குநர் ஏ.கே.கமல் கிஷோர், மாற்றுத்திறனாளிகள் அருங்காட்சியகத்தின் ஒருங்கிணைப்பாளர்களுடன் பெற்றுக்கொண்டனர்.

இந்த நிகழ்வின்போது, சமூக நலன் மகளிர் உரிமைத் துறை அமைச்சர் திருமதி. பி.கீதாஜீவன், மாற்றுத் திறனாளிகள் நல இயக்குநர் ஏ.கே.கமல் கிஷோர், “அனைத்தும் சாத்தியம்” அருங்காட்சியகத் தலைவர் திருமதி பூணம் நடராஜன், மேலாளர் ஏ. பிரபாகரன், கூடுதல் மேலாளர் திருமதி ஷிவானி, பேச்சு பயிற்சியாளர் திருமதி காபா நாசியா ஓமர் ஆகியோர் கலந்து கொண்டனர்.

மணப்பாறை நகரத்தில் குடிநீர்ப் பிரச்சினைக்குத் தீர்வு!

ரூ.178 கோடி மதிப்பீட்டில் குடிநீர்க் குழாய்கள் மாற்றப்படுகின்றன!

சட்டப்பேரவையில் அமைச்சர் கே.என்.நேரு பதில்!

சென்னை, அக். 13 - சட்டப் பேரவையில் மணப்பாறை தொகுதியில் குடிநீர் பிரச்சினைக்கு தீர்வு காண உறுப்பினர் அப்துல் சமது வலியுறுத்தினார். இதற்கு அமைச்சர் கே.என்.நேரு பதிலளிக்கையில் ரூ.178 கோடி மதிப்பில் குடிநீர் குழாய்கள் மாற்றப்பட்டு குடிநீர் பிரச்சினைக்கு தீர்வு காணப்படுகின்றன என்று பதிலளித்தார்.

இதுகுறித்து விவாதம் வருமாறு : - **அப்துல் சமது:** உங்கள் தொகுதியில் முதலமைச்சர் திட்டத்தின்படி என்னுடைய மணப்பாறை தொகுதிக்கு எனது கோரிக்கையை ஏற்று, சாலைகள், மருத்துவமனை கட்டடம், மழைநீர் வடிகால் உள்ளிட்ட பணிகளுக்காக 50 கோடி ரூபாய் நிதி ஒதுக்கியதற்காக முதலமைச்சர் அவர்களுக்கு எனது நெஞ்சார்ந்த நன்றியைத் தெரிவித்துக்கொள்கிறேன்.

என்னுடைய மணப்பாறை தொகுதி காவிரி பாயக்கூடிய திருச்சி மாவட்டத்தில் இருந்தாலும் வெள்ளப்பெருக்கு காலத்தில் கூட அந்தக் காவிரி நீர் வராத ஒரு மேட்டுப் பகுதியாக மணப்பாறை தொகுதி இருக்கிறது. அந்தப் பகுதிக்குக் குடிநீர் இல்லாமல் மக்கள் அவதிப்பட்ட காலத்தில் 1996ல் முதலமைச்சர் முத்தமிழறிஞர் கலைஞர் அவர்கள்தான் அந்த மக்களுக்குக் குடிநீரை வழங்கினார்கள்.

அதை இந்த நேரத்தில் நான் நன்றியோடு தெரிவித்

துக்கொள்கின்றேன். இப்போது அவர் போட்டுக் கொடுத்த அந்தக் குழாய் 27 ஆண்டுகள் கடந்துவிட்ட நிலையில் உடைப்பெடுத்து இன்றைக்குக் குடிநீர் கிடைக்காமல் அந்த மக்கள் அவதிப்பட்ட கூடிய நிலை வந்திருக்கிறது. மணப்பாறை நகரத்திற்கு மட்டும் 17 கோடி ரூபாய் மதிப்பீட்டில் புனரமைப்புப் பணிகள் முடிந்திருக்கின்றன என்றும் பணிகள் நடந்து கொண்டிருக்கின்றன. மருங்காபுரி, வையம்பட்டி, மணப்பாறை ஒன்றியம், பொன்னம்பட்டி பேரூராட்சிப் பகுதிகளுக்குக் குடிநீர்த் தட்டுப்பாடு இருக்கிற காரணத்தால் மிகப்பெரிய பிரச்சினை இருக்கிறது. எனவே, என்னைவிட எனது தொகுதியைப்பற்றி நன்கறிந்த நகராட்சி நிர்வாகத் துறை அமைச்சர் அவர்கள் முதலமைச்சர் அவர்களின்



ஆணைக்கிணங்க இதைச் சீர் செய்து தருவார்களா? **அமைச்சர் கே.என்.நேரு:** உறுப்பினர் அப்துல் சமது சொன்னது ஏற்கெனவே தலைவர் கலைஞர் அவர்கள் 1996 ஆம் ஆண்டு இருந்த போது 100 ரூபாய் செலவிலே மணப்பாறை நகரம் மணப்பாறை பகுதி முழுவதும் அன்றைக்கு மருங்காபுரி தொகுதி என்று பெயர். மற்ற தொகுதிகளைக் காட்டிலும் 900 hamlets இருக்கின்ற பகுதி. 900

குக்கிராமங்கள் அடங்கிய பகுதி. அனைத்துப் பகுதிகளுக்கும் இந்தக் குடிநீரைக் கொண்டு வந்து நம்முடைய முதலமைச்சர் கலைஞர் அவர்கள் அன்றைக்குத் தந்தார்கள்.

அது 27 ஆண்டுகாலம் ஆகிவிட்ட காரணத்தால், ஆங்காங்கே பழுதுகள் road extension, பல இடங்களிலே pipeline உடைக்கப்பட்டிருக்கிறது.

எனவே, அதனை மாற்றி யமைக்கப்பட்டு வேண்டுமென்பதற்காகத்தான் நம்முடைய முதலமைச்சர் இன்றைக்கு 178 கோடி ரூபாய் அத்தகாச நிதியொதுக்கி பணிகள் நடைபெற்றுக் கொண்டிருக்கின்றன. எனவே, retrofitting மூலமாக அனைத்துக் குழாய்களும் மாற்றப்படுவதற்கு நீங்கள் ரோடுக்குப் போனீர்களென்

தமிழ்நாட்டில் 16 ஐ.பி.எஸ். அதிகாரிகள் இடமாற்றம்!

சென்னை, அக். 13 - தமிழ்நாடு அரசு நிர்வாக காரணங்களுக்காக அவ்வப்போது துறை வாரியாக அதிரடி மாற்றங்களை செயல்படுத்தி வருகிறது. அந்த வகையில், அரசுத் துறைகளில் பணியாற்றும் ஐ.ஏ.எஸ், ஐ.பி.எஸ். அதிகாரிகள் அவ்வப்போது பணியிட மாற்றம் செய்யப்படுவது வழக்கமான ஒன்றுதான். அந்த வகையில் தற்போது, ஐ.பி.எஸ். அதிகாரிகள் 16 பேர் பணியிட மாற்றம் செய்து தமிழ்நாடு அரசு உத்தரவிட்டுள்ளது. அதன்படி, குடிமைப்பொருள் வழங்கல் சி.ஐ.டி. பிரிவு டி.ஜி.பி. வன்னிய பெருமாளர், ஊர்க்காவல் படை டி.ஜி.பி. ஆக

பணியிட மாற்றம். சென்னை காவல் பயிற்சி கல்லூரி ஜிஜி தமிழ்ச்சந்திரன், TNUSRB உறுப்பினர் செயலாளராக நியமிக்கப்பட்டுள்ளார். சென்னை பெருநகர மத்திய குற்றப்பிரிவு கூடுதல் ஆணையராக செந்தில்குமார் நியமிக்கப்பட்டுள்ளார். திருநெல்வேலி மாநகர காவல் ஆணையராக மகேஸ் வரி நியமிக்கப்பட்டுள்ளார். குடிமைப்பொருள் வழங்கல் குற்றப்பலனாய்வு பிரிவு டி.ஜி.ஆர். ஜோஷி நிர்மல் குமார் நியமிக்கப்பட்டுள்ளார். சென்னை வடக்கு மண்டல சட்டம், ஒழுங்கு காவல் இணை ஆணையராக அபிஷேக் தீட்சித்

நியமிக்கப்பட்டுள்ளார். சென்னை தொழில்நுட்ப சேவைகள் பிரிவு டி.ஜி.ஆர். ஆக இஷா மிட்டல் நியமிக்கப்பட்டுள்ளார். சென்னை தலைமையக டி.ஜி.ஆர். ஆக ஐ.பி.எஸ். அதிக்காரி சாமுண்டீஸ்வரி நியமிக்கப்பட்டுள்ளார். ராமநாதபுரம் கடலோர பாதுகாப்பு குழும எஸ்.பி. ஆக ஹரி கிரண் பிரசாத் நியமிக்கப்பட்டுள்ளார். சாத்திரப்பேர்ப் பட்டியலில் இருந்து தீபா சத்யன், தமிழக காவல்துறை நிர்வாக பிரிவு

றாலே, குழாய்களெல்லாம் அங்கே கிடக்கின்றன என்பதைப் பார்த்துக் கொள்ளுங்கள். தெரியும்; வேலைகள் நடந்து கொண்டிருக்கின்றன.

விரைவிலே அந்தப் பணிகளை முடித்து குடிநீர் தருகிற பணியை நாங்கள் செய்கிறோம். இதனுடைய வரலாறு என்னவென்று சொன்னால், முதலில் எம்.ஜி.ஆர். முதலமைச்சராக இருந்த போது ஒரு திட்டம் கொண்டு வந்தார்கள். அந்தத் திட்டம் கொண்டுவந்த போது மணப்பாறைக்குக் குழாய்கள் போடப்பட்டன. ஆனால், அந்தக் குழாய்கள் முழுவதும் உடைந்துவிட்டன. மீண்டும் கலைஞர் அவர்கள் வந்து தான் மணப்பாறை நகரத்திற்கே புதிய குழாய்கள் போட்டுக் கொடுத்தார்கள். எனவே, அன்றைக்குக் கலைஞர் தந்தார். இன்றைக்கு நமது முதலமைச்சர் அவர்கள் 178 கோடி ரூபாயிலே குழாய்கள் மாற்றப்பட்டிருக்கின்றன. விரைவிலே சீர் செய்யப்படும் என்பதைத் தெரிவித்துக் கொள்கிறேன்.

இவ்வாறு விவாதம் நடைபெற்றது.

டி.ஜி.ஆர். ஆக நியமிக்கப்பட்டுள்ளார். தென்காசி மாவட்ட காவல் கண்காணிப்பாளராக சுரேஷ் குமார் நியமிக்கப்பட்டுள்ளார். நீலகிரி மாவட்ட காவல் கண்காணிப்பாளராக சுந்தரவடிவேல் நியமிக்கப்பட்டுள்ளார். திருவாரூர் மாவட்ட காவல் கண்காணிப்பாளராக ஜெயக்குமார் நியமிக்கப்பட்டுள்ளார். கரூர் மாவட்ட காவல் கண்காணிப்பாளராக பிரபாகர் நியமிக்கப்பட்டுள்ளார். கன்னியாகுமரி மாவட்ட காவல் கண்காணிப்பாளராக ஆக சுந்தரவதனம் நியமிக்கப்பட்டுள்ளார். இவ்வாறு அரசு செய்துக் குறிப்பில் தெரிவித்துள்ளது.